

—:: વેચાણ દસ્તાવેજ ::—

રૂા. _____/—

અંકે રૂપિયા _____ પુરાનો. . .

સંવત ૨૦૭૫ના _____ ને વાર : _____, તારીખ : _____,
, માહે : _____, સને ૨૦૧૯ ના અંગ્રેજી દીને. . .

❖ આ વેચાણ દસ્તાવેજ લખાવી લેનારા યાને પહેલા પક્ષના ::—

_____ - P. A. No. _____

By Caste : _____, Aged : ____ years, Occupation : _____,

Residing at : _____

તે પહેલા પક્ષના....

જોગ લિ.

❖ આ વેચાણ દસ્તાવેજ લખી આપનારા યાને બીજા પક્ષના ::—

રાજહંસ ઈન્ફ્રાકોન (ઈન્ડિયા) પ્રા. લિ. – P.A.NO. AAECR 6784R - જે કંપની કાયદા અન્વયે રજીસ્ટર્ડ થયેલ કંપની છે અને જેની રજી. ઓફીસ : ત્રીજો માળ, રાજહંસ હાઉસ, ગીતાંજલી પેટ્રોલ પંપની સામે, વરાછા, સુરત મુકામે આવેલ છે.

તે બીજા પક્ષના...

હવે પછી પહેલા પક્ષનાઓનો સરળતા ખાતર ‘પહેલા પક્ષના’, ‘એલોટી’, ‘વેચાણ રાખનાર’, ‘ખરીદનાર’, ‘વેચાણ લેનાર’ તરીકે પણ ઉલ્લેખ કરવામાં આવેલ છે તેમજ બીજા પક્ષનાઓનો સરળતા ખાતર ‘બીજા પક્ષના’, ‘પ્રમોટર’, ‘વેચાણ આપનાર’, ‘પ્રયોજક’, ‘વેચનાર’ તરીકે પણ ઉલ્લેખ કરવામાં આવેલ છે તેમજ પ્રમોટર તથા એલોટીને સંયુક્ત રીતે “પક્ષકારો” તથા વ્યક્તિગત રીતે “પક્ષકાર” તરીકે ઓળખવામાં આવશે.

૧. જત આ વેચાણ દસ્તાવેજથી હમો વેચાણ આપનારા તમોને લખી જણાવીએ છીએ કે આ નીચેના શીડ્યુલ-૧ માં જણાવેલા વર્ણન તથા વિગતવાળી

મિલકત હમો વેચાણ આપનારાની સ્વતંત્ર અને સંપૂર્ણ માલીકી, કબજા, ભોગવટા, વહીવટની ચાલી આવેલી છે અને મજકુર મિલકત તેના વેચાણ અવેજના નાણાં આ વેચાણ દસ્તાવેજમાં જણાવેલી વિગતે તમો પાસેથી લઈ તમોને વેચાણ આપી છે અને તેના તમોને સંપૂર્ણ માલીક, મુખત્યાર અને પ્રત્યક્ષ કબજેદાર આથી બનાવ્યા છે સહી. જેને હવે પછી ‘ફ્લેટ’, ‘મિલકત’, ‘સદરહુ મિલકત’ વેચાણ આપેલ મિલકત તરીકે પણ સંબોધવામાં આવેલ છે. શીડયુલ-૧ માં એલોટીને વેચાણ આપેલ ફ્લેટનું વર્ણન કરવામાં આવેલ છે તેમજ શીડયુલ-૨ માં વેચાણ આપેલ ફ્લેટ સાથે સમગ્ર યોજનામાં તમામ ફ્લેટ હોલ્ડરોને આપવામાં આવેલ રાસુકી વપરાશની સગવડો તથા સુવિધાઓનું વર્ણન કરવામાં આવેલ છે તેમજ શીડયુલ-૩ માં સમગ્ર ‘રાજહંસ સિન્ફોનીયા’ યોજનાનું વર્ણન કરવામાં આવેલ છે.

(૧) સદરહુ જમીનના ટાઈટલની હકીકત એવી છે કે :-

એ. સદરહુ જમીનના મુળ માલિક ચંદુભાઈ મુળજીભાઈ ચાલી આવેલા.

બી. ત્યારબાદ, સદરહુ જમીનમાં સામાયિકપણાંના કરારને આધારે લક્ષ્મીબેન તે મુળજીભાઈ લાલાભાઈની દીકરીનું નામ દાખલ કરવામાં આવેલ, જે અંગેની નોંધ રેવન્યુ દફતરે એન્ટ્રી નંબર : ૨૪૧૫ થી તા. ૦૫/૦૮/૨૦૦૧ ના રોજ પાડવામાં આવેલી અને જે નોંધ તા. ૧૦/૧૦/૨૦૦૧ ના રોજ પ્રમાણિત થયેલ છે.

સી. ત્યારબાદ, મજકુર જમીન માલિકોએ સદરહુ જમીન લલિતકુમાર ભુરમલ શાહને વેચાણ આપવાનું નક્કી કરેલ. સદરહુ જમીન તે સમયે ખેતીની જમીન તરીકે ચાલી આવેલી તથા વેચાણ લેનાર લલિતકુમાર ભુરમલ શાહ બીનખેડુત હોય સદરહુ વેચાણ અંગે ગણોતધારા કલમ-૬૩ હેઠળ વેચાણ અંગેની મંજૂરી લેવા નાયબ કલેક્ટર ચોર્યાસી પ્રાંતને અરજી કરવામાં આવેલ. જે અરજી અન્વયે નાયબ કલેક્ટરશ્રી ચોર્યાસી પ્રાંત સાહેબે તેઓના હુકમ નંબર :

એમ.એસ.સી./ગદાક-૬૩/નિ-૩૬/૨જી/૮૪/૦૪/વશી/૧૦૩૮૧/૨૦૦૪ થી તા. ૨૮/૧૦/૨૦૦૪ ના રોજ પરવાનગી આપેલ, જે અંગેની નોંધ રેવન્યુ દફતરે એન્ટ્રી નંબર : ૨૭૭૫ થી તા. ૦૧/૧૧/૨૦૦૪ ના રોજ પાડવામાં આવેલી અને જે નોંધ તા. ૦૪/૧૧/૨૦૦૪ ના રોજ પ્રમાણિત થયેલ છે.

- ડી. ત્યારબાદ, મજકુર પરવાનગી અન્વયે સદર જમીન માલિકો પાસેથી લલિતકુમાર ભુરમલ શાહએ સદરહુ બ્લોક નંબર : ૩૯૯ વાળી કુલ ૭૬૨૮૪ ચો.મી. જમીન પૈકી ૧૯૦૭૧ ચો.મી. જમીન વેચાણ રાખેલી. જે અંગેનો વેચાણ દસ્તાવેજ મે. સુરતના સબ-રજીસ્ટ્રારશ્રીની કચેરીમાં અનુક્રમ નંબર : ૩૬૮૧, તા. ૦૬/૦૪/૨૦૦૪ ના રોજ નોંધાવામાં આવેલ. જે વેચાણ દસ્તાવેજની નોંધ રેવન્યુ દફતરે એન્ટ્રી નંબર : ૨૭૭૮ થી તા. ૦૩/૧૧/૨૦૦૪ ના રોજ પાડવામાં આવેલી અને જે નોંધ તા. ૧૬/૧૨/૨૦૦૪ ના રોજ પ્રમાણિત થયેલ છે.
- ઈ. ત્યારબાદ, સદરહુ જમીન રહેણાંક હેતુ માટે બીનખેતી ઉપયોગ કરવા પરવાનગી મેળવવા અરજી કરવામાં આવેલ. જે અરજી અન્વયે મે. જિલ્લા વિકાસ અધિકારી, સુરતનાએ તેઓના હુકમ ક્રમાંક : ૪-ડી.પી./એન.એ./રજી.નં. ૨૧૮/૨૦૦૬ થી તા. ૧૦/૦૩/૨૦૦૬ ના રોજ પરવાનગી આપેલ છે, જે અંગેની નોંધ રેવન્યુ દફતરે એન્ટ્રી નંબર : ૨૯૭૪ થી તા. ૦૫/૦૪/૨૦૦૬ ના રોજ પાડવામાં આવેલી અને જે નોંધ તા. ૨૫/૦૭/૨૦૦૬ ના રોજ પ્રમાણિત થયેલ છે.
- એફ. ત્યારબાદ, લલિતકુમાર ભુરમલ શાહએ સુબોધ મનસુખલાલ સંઘવી તથા અન્યો સાથે મળી "એસ.એન.એસ. કોર્પોરેશન" નામથી એક ભાગીદારી પેઢીની રચના કરવા નક્કી કરેલ. લલિતકુમાર ભુરમલ શાહ સદરહુ જમીન પોતાની મુડી તરીકે એસ.એન.એસ. કોર્પોરેશન - ભાગીદારી પેઢીમાં લાવેલ. સદરહુ ભાગીદારી પેઢી અંગે ભાગીદારીનો લેખ તા. ૨૩/૧૨/૨૦૦૬ ના રોજ કરવામાં આવેલ. મજકુર ભાગીદારીના લેખ ઉપર વાપરેલ સ્ટેમ્પ ડ્યુટી અંગે સદર ભાગીદારી પેઢીના એક ભાગીદાર અમરભાઈ નટવરલાલ શાહએ તા. ૨૨/૦૫/૨૦૧૯ ના રોજ નાયબ કલેક્ટર, સ્ટેમ્પ ડ્યુટી મુલ્યાંકન તંત્ર વિભાગ-૧, સુરતને સ્ટેમ્પ ડ્યુટીની ખરાઈ કરવા અરજી કરેલ. જે અરજી તથા ગુજરાત સ્ટેમ્પ એક્ટની જોગવાઈઓને ધ્યાને લઈ નાયબ કલેક્ટર, સ્ટેમ્પ ડ્યુટી મુલ્યાંકન તંત્ર વિભાગ-૧, સુરતનાએ સદર લેખ ઉપર રૂ. ૫,૦૦૦/- ની ખુટતી સ્ટેમ્પ ડ્યુટી તથા રૂ. ૧,૦૦૦/- દંડ મળી કુલ રૂ. ૬,૦૦૦/- વસુલવા તેઓના હુકમ નંબર : સ્ટેમ્પ/ક-૩૩/ભાગીદારી/એસએનએસ કોર્પો/૧૪૧૩, તા.

૨૩/૦૫/૨૦૧૯ ના રોજ હુકમ કરેલ. જે રકમ હમો ભાગીદારી પેઢી તરફે અને વતી તેના ભાગીદાર અમરભાઈ નટવરલાલ શાહએ તા. ૨૩/૦૫/૨૦૧૯ ના રોજ ચલણ નંબર : ૬૯ થી મજકુર રકમ રૂ. ૬,૦૦૦/- અંકે રૂપિયા છ હજાર પુરા ભરપાઈ કરેલા. આમ, મજકુર લેખ ઉપર હમો ભાગીદારી પેઢીએ હમારી માન્યતા તથા ગુજરાત સ્ટેમ્પ એક્ટની જોગવાઈ મુજબ પુરતી સ્ટેમ્પ ડ્યુટી ભરપાઈ કરેલ છે. સદરહુ ભાગીદારીના લેખને આધારે લલિતકુમાર ભુરમલ શાહએ તેમનું નામ કમી કરી એસ.એન.એસ. કોર્પોરેશન - ભાગીદારી પેઢીનું નામ દાખલ કરવા મામલતદારશ્રી મજુરાને અરજી કરેલ, જે અરજી ધ્યાને લઈ મામલતદારશ્રી મજુરાએ તેઓના હુકમ ક્રમાંક : જમન/આભવા/નામફેર/વશી.૯૦૦/૨૦૧૯, તા. ૦૪/૦૬/૨૦૧૯ થી સદરહુ જમીનના રેવન્યુ રેકર્ડમાં એસ.એન.એસ. કોર્પોરેશન - ભાગીદારી પેઢીનું નામ દાખલ કરવા હુકમ કરેલ, જે હુકમની નોંધ રેવન્યુ રેકર્ડમાં એન્ટ્રી નંબર : ૪૬૯૪ થી તા. ૦૭/૦૬/૨૦૧૯ ના રોજ પાડવામાં આવેલ.

જી. આમ, સદરહુ જમીનના માલિક અને કબજેદાર તરીકે એસ.એન.એસ. કોર્પોરેશન - ભાગીદારી પેઢી ચાલી આવેલ અને સદરહુ જમીન મજકુર જમીન માલિક પાસેથી હમો બીજા પક્ષનાએ વેચાણથી રાખેલ, જે અંગેનો રજીસ્ટર્ડ વેચાણ દસ્તાવેજ મહેરબાન સુરતના સબ-રજીસ્ટ્રારશ્રી મજુરાની કચેરીમાં એક નંબરની બુકમાં અનુક્રમ નંબર : ૯૯૮૩ થી તા. ૧૫/૦૬/૨૦૧૯ ના રોજ નોંધાયેલ છે અને ત્યારથી હમો બીજા પક્ષના સદરહુ જમીનના એકલાં, સ્વતંત્ર અને કાયદેસરના માલિક, કબજેદાર અને વહીવટકર્તા તરીકે ચાલી આવેલા છીએ.

૨. સદરહુ જમીનો ઉપર બાંધકામ કરવા માટે સુરત મહાનગરપાલિકાએ રજાચિટ્ટી નંબર : ટી.ડી.ઓ./ડી.પી./નં.૨૮ થી તા. ૧૭/૦૬/૨૦૧૯ ના રોજ પરવાનગી આપેલ છે.

૩. ત્યારબાદ બીજા પક્ષના રાજહંસ ઈન્ફ્રાકોન (ઈન્ડિયા) પ્રા.લિ.કંપનીએ મજકુર જમીન ઉપર "રાજહંસ સિન્ફોનીયા" ના નામથી ઓળખાતી યોજનાનું આયોજન કરેલ.

૪. ઉપરની હકીકતમાં આથી તમોને વેચાણ આપેલી નીચે શીડ્યુલમાં જણાવેલી મિલકતના હમો વેચાણ આપનારા સ્વતંત્ર અને સંપૂર્ણ માલીક છીએ અને તેમાં હમો વેચાણ આપનારા સિવાય અન્ય કોઈના કોઈપણ પ્રકારના હકક, હિત, હિસ્સા, લાગભાગ, માલીકીપણું, કબજો વિગેરે નહોતા કે નથી અને તે વેચાણ આપવાનો હમોને સંપૂર્ણ હકક અને અધિકાર છે અને રેવન્યુ દફતરે પણ સદરહુ મિલકત હમારા નામે ચાલતી આવેલી છે. સદરહુ નીચે શીડ્યુલમાં જણાવેલી મિલકત આ લેખમાં જણાવેલ અવેજ બદલ યાવતચંદ્ર દીવાકરો સુધી તમોને વેચાણ આપી તેના તમોને સંપૂર્ણ માલીક, મુખત્યાર અને કબજેદાર આ લેખમાં જણાવ્યા મુજબ બનાવ્યા છે સહી અને સદરહુ મિલકતનો પ્રત્યક્ષ કબજો માલીક બનાવી તમોને આજરોજ સ્થળ ઉપર સુપ્રત કર્યો છે. જેથી તમોને વેચાણ આપેલી મિલકત ઉપરથી હમોએ હમારા તમામ પ્રકારના હકક, હિત, હિસ્સા, લાગભાગ, માલીકીપણું કબજો વિગેરે તમામ આથી ઉઠાવી લીધા છે અને તે તમામ નષ્ટ થયા છે સહી.
૫. હાલનો દસ્તાવેજ કરવા બીજા પક્ષના પ્રમોટરને હકક છે અને પહેલા પક્ષનાના હિતને અસર થાય તેવું કોઈ કૃત્ય બીજા પક્ષનાએ કરેલ નથી કે બીજા પક્ષના પ્રમોટર દ્વારા પ્રોજેક્ટ કે પહેલા પક્ષનાને વેચાણ આપેલ ફ્લેટવાળી મિલકત બાબતે અન્ય કોઈ વ્યક્તિ સાથે વેચાણ કે વિકાસ કરાર કે અન્ય કોઈ કરાર કરેલ નથી.
૬. સદરહુ પ્રોજેક્ટ ઉપર કોઈપણ પ્રકારનો મનાઈ હુકમ નથી કે વેચાણ આપવામાં કોઈ કાયદાકીય બાધ નડતો નથી.
૭. બીજા પક્ષના પ્રમોટરે પ્રોજેક્ટ અંગેના તમામ સરકારી લેણાં, ચાર્જીસ, વેરા વિગેરે જે તે સમક્ષ સત્તાધિશને ચુકવી દીધેલ છે અને કોઈ રકમ બાકી નથી. સદરહુ પ્રોજેક્ટ બાબતે કોઈપણ સરકારી નોટીસ, વટહુકમ, જાહેરનામું કે સંપાદન અંગેની નોટીસ બજાવવામાં આવી નથી.
૮. પહેલા પક્ષનાએ પોતાના ખર્ચે એપાર્ટમેન્ટની સારી રીતે જાળવણી અને ટેનન્ટેબલ રીતે કરવાના રહેશે તેમજ નિયમો, અધિનિયમ અથવા બાયલોઝ તથા એસોસીએશન દ્વારા બનાવવામાં આવેલ નિયમો કે ઠરાવોની વિરૂદ્ધ હોય તેવું કોઈ કામ કરશે નહીં કે ફેરફાર, સુધારો વિગેરે કરવાના રહેશે નહીં.
૯. પહેલા પક્ષનાએ કોઈપણ નુકશાનકારક, ભયજનક અથવા દહનશીલ કે બાંધકામને નુકશાન કરે તેવી કોઈ સામગ્રી સ્ટોર કરવાની રહેશે નહીં તેમજ

વજનદાર વસ્તુઓ લાવવામાં દાદર, કોમન પેસેજ અથવા સ્ટ્રક્ચરને નુકશાન થાય નહીં તેનું ખાસ ધ્યાન રાખવાનું રહેશે.

૧૦. પહેલા પક્ષનાએ સોસાયટી કે એલોટમેન્ટના નિયમો વિરૂદ્ધ કોઈ કૃત્ય કરવાનું રહેશે નહીં. પહેલા પક્ષનાએ એપાર્ટમેન્ટમાં તોડફોડ કે સુધારા-વધારા કે એલીવેશનમાં ફેરફાર કે બહારના કલરમાં ફેરફાર કરવાના રહેશે નહીં અને નાળી, ગટર, પાઈપલાઈન વિગેરેને સારી રીતે, સારી સ્થિતિમાં રાખવાના રહેશે તેમજ બીમ, કોલમ, દિવાલ, સ્લેબ અથવા આરસીસી ભાગને નુકશાન થાય તેવું કોઈ કૃત્ય હસ્તે પરહસ્તે કરવાનું રહેશે નહીં.
૧૧. સદર યોજનામાંથી કોઈ ગંદકી, કચરો વિગેરે પેસેજ, પાર્કિંગ, લીફ્ટ, દાદર, કોમન ટોઈલેટ બાથરૂમ તથા તમામ કોમન રાસુકી વપરાશના વિસ્તારમાં કે અન્ય કોઈ ભાગમાં ફેંકવાનો રહેશે નહીં.
૧૨. પહેલા પક્ષનાએ આખા પ્રોજેક્ટના કોઈપણ ભાગમાં એવું કોઈ કૃત્ય કરવાનું રહેશે નહીં જેનાથી આખા બિલ્ડીંગનો વીમો રદ થાય અથવા વિમાનું પ્રિમિયમ વધે.
૧૩. આથી તમોને વેચાણ આપેલી મિલકત યા તેનો કોઈપણ ભાગ હમોએ યા હમારા થકી કોઈએ અન્ય કોઈને કોઈપણ પ્રકારે વેચાણ, બક્ષીસમાં લખી આપ્યો થી કે તેના ઉપર કોઈના ખોરાકી, રહેવાનો કે પાણીના નિકાલનો કે અન્ય કોઈપણ પ્રકારના ઈઝમેન્ટના હક્ક નથી કે ટ્રસ્ટમાં નથી કે જામીનગીરીમાં લખી આપી નથી કે એલાઈમેન્ટમાં કે એકવીઝીશનમાં નથી તેમજ તે અંગેની કોઈ નોટીસ હમોને મળી નથી કે બજી નથી.
૧૪. સદરહુ નીચે શીડ્યુલમાં જણાવેલી મિલકત હાલના દસ્તાવેજથી તમોને વેચાણ આપી છે અને તેના તમોને સંપૂર્ણ માલિક, મુખત્યાર અને પ્રત્યક્ષ કબજેદાર બનાવ્યા છે સહી જેથી માલિક તરીકે તમારું દિલ ચાહે તે રીતે તેનો ઉપયોગ, ઉપભોગ, ભોગવટો, વહીવટ, વ્યવસ્થા વિગેરે કરો સહી તે સર્વે વાતે તમો સંપૂર્ણ માલિક, મુખત્યાર છો સહી પરંતુ તેના ઉપયોગ માટે આખી બિલ્ડીંગના અનુસંધાનમાં કેટલાંક નિયમો હમો બીજા પક્ષનાએ નક્કી કરેલા છે, જે આ દસ્તાવેજમાં જણાવેલા છે અને તેને આધિન મજકુર મિલકતનો ઉપયોગ, ભોગવટો, તબદીલી વિગેરે તમો પહેલા પક્ષના કરી શકશો. દસ્તાવેજ થયા બાદ પણ બદલાતા સંજોગો અનુસાર આખા બિલ્ડીંગના વ્યવસ્થિત ઉપયોગ માટે જે કંઈ નિયમો ઘડવા પડે તે હમો બીજા પક્ષના ઘડવા તથા નક્કી કરવા હક્કદાર રહીશું અને તે તમોને બંધનકર્તા રહેશે.

૧૫. સદરહુ તમોને વેચાણ આપેલી મિલકતનો પ્રત્યક્ષ કબજો સ્થળ ઉપર હમોએ તમોને સુપ્રત કર્યો છે જેથી સ્થળ ઉપર પ્રત્યક્ષ કબજો તમારો થયો છે જેથી સદરહુ મિલકતમાં કબજા અંગે હમોએ કોઈ હકક, હિત, હિસ્સા રાખ્યા નથી કે રહ્યા નથી. કબજો તમોએ સંભાળી લીધો છે અને હવેથી તે સાચવવાની સંપૂર્ણ જવાબદાર તમો પહેલા પક્ષનાની રહેશે.
૧૬. તમોને વેચાણ આપેલી મિલકત સીટી સર્વે દફતરે તથા સરકાર દફતરે માલિક તરીકે હમારા નામે ચાલે છે તે વેચાણ આપેલ મિલકત પુરતુ જ તમો તમારા નામે તમારા ખર્ચે માલિક તરીકે દાખલ કરી કરાવી લો સહી અને તે માટે જોઈતી સહી, સંમતિ, જવાબ, કબુલાત, સ્ટેટમેન્ટ, ડેકલેરેશન, એફીડેવીટ વિગેરે હમોએ હરહંમેશ આપવા સહી અને આ વેચાણ દસ્તાવેજના આધારે પણ સદરહુ મિલકત તમો તમારા નામે માલિક તરીકે દાખલ કરી કરાવી લો સહી.
૧૭. તમોને વેચાણ આપેલી મિલકતના સરકાર તથા લાગતી વળગતી કચેરીના આજદિન સુધીના તમામ વેરા વિગેરેના નાણાં હમો વેચાણ આપનારે માલિક તરીકે ભરી દીધા છે અને સદરહુ મિલકત અંગેના આજદિન પછીના તમામ વેરા વિગેરેના નાણાં માલિક તરીકે તમોએ ભરવાના છે સહી.
૧૮. સદરહુ આખી મિલકતના ધારણ કરનારાઓ જે મંડળ, સોસાયટી, કંપની, સંસ્થા બનાવે તેમાં તમો પહેલા પક્ષનાએ ફરજીયાત સત્વ તરીકે દાખલ થવાનું છે અને તેના અંગેનો જે ખર્ચ આવે તે ફાળે પડતો તમો પહેલા પક્ષનાએ ભોગવવાનો છે અને પહેલા પક્ષના ખર્ચ આવે તે ફાળે પડતો તમો પહેલા પક્ષનાએ ભોગવવાનો છે અને પહેલા પક્ષના ખર્ચ આપવામાં કસુર કરો તો બાકીના ધારણ કરનારા તમો પહેલા પક્ષના સામે કાયદેસરના પગલાં લેવા અને તેવી રકમ વસુલ લેવા હકકદાર રહેશે સહી સદરહુ મંડળ, સોસાયટી, કંપની, સંસ્થા વખતોવખત જે ઠરાવો કરે તેમજ મેઈન્ટેનન્સ વિગેરેની જે ફી નકકી કરે તથા રૂલ્સ, રેગ્યુલેશન્સ ઘડે તે તમો પહેલા પક્ષનાને બંધનકર્તા રહેશે અને તે મુજબ મેઈન્ટેનન્સની રકમ તથા અન્ય રકમો તમોએ મજકુર મંડળ, સોસાયટી, કંપની, સંસ્થામાં નિયમિતપણે ભરપાઈ કરવાની રહેશે અને તેમાં તમો પહેલા પક્ષના કસુર કરો તો નકકી થયેલ રૂલ્સ રેગ્યુલેશન ઠરાવ વિગેરે અન્વયે તમો સામે કાયદેસરની કાર્યવાહી કરવા તેમજ

રાસુકી સગવડોનો વપરાશ બંધ કરવા તેવી મંડળ, સોસાયટી, કંપની , સંસ્થા હકકદાર રહેશે સહી અને તે વિરૂદ્ધ તમો પહેલા પક્ષનાની કોઈ તકરાર ચાલે નહીં.

૧૯. આખા બિલ્ડીંગના મેઈન્ટેનન્સ માટે મજકુર મંડળ, સોસાયટી, કંપની, સંસ્થા જે કારીગરો, એન્જીનીયર વિગેરેની નિમણૂક કરે તેઓ મિલકતમાં દાખલ થવા માટે હકકદાર રહેશે તેમજ મિલકતના હાલના કેબલ, પાઈપ લાઈન, ડ્રેનેજ, ડકટ વિગેરેની મરામત માટે તથા નવી નાંખવા માટે જરૂરી તમામ કાર્યવાહી કરી શકશે અને તેમાં તમોએ હરહંમેશ સહકાર આપવાનો રહેશે. તેવા રીપેરકામ અથવા મેઈન્ટેનન્સના કારણે કોઈપણ રાસુકી સગવડો હંગામી યાને ટેમ્પરરી સ્વરૂપે બંધ કરવામાં આવે તો તે સામે તમારો કોઈ વાંધો સગવડો હંગામી યાને ટેમ્પરરી સ્વરૂપે બંધ કરવામાં આવે તો તે સામે તમારો કોઈ વાંધો ચાલશે નહીં કે તે સામે તમો કોઈ નુકશાની કે કલેઈમ કરવા પણ હકકદાર રહેશો નહીં.
૨૦. સદરહુ તમોને વેચાણ આપેલી મિલકતમાં કોઈપણ પ્રકારની મેન્યુફેક્ચરીંગ પ્રવૃત્તિ કે હેવી મશીનરી મુકી શકાશે નહીં કે અન્ય ધારકોને ન્યુસન્સ, ત્રાસ, પોલ્યુશન વિગેરે થાય તેવા કોઈ કૃત્ય કરી શકાશે નહીં કે સ્ટ્રક્ચરને વાઈબ્રેશન થાય તેવી કોઈ પ્રવૃત્તિ પણ કરી શકાશે નહીં.
૨૧. નીચે શીડ્યુલમાં જણાવેલી મિલકત સહીત ફાળે પડતી વગર વહેંચાયેલા હિસ્સાની જમીન પણ તમો પહેલા પક્ષનાને વેચાણ આપવામાં આવી છે તે વગર વહેંચાયેલા હિસ્સાની જમીનની હદહુદથી વહેંચણ કરવાની માંગણી કદી તમો પહેલા પક્ષનાએ કરવાની નથી અને સદરહુ વગર વહેંચાયેલી જમીનનો પરોક્ષ કબજો આજરોજ તમો પહેલા પક્ષનાને સુપ્રત કર્યો છે. સદરહુ વગર વહેંચાયેલી જમીન તમો પહેલા પક્ષનાની મિલકતના ક્ષેત્રફળના પ્રમાણમાં તળની જમીનના પ્રમાણસર હિસ્સા મુજબ ફાળવણી કરી તમોને વેચાણ આપેલ છે જેથી તે સિવાય બાકી રહેતી માર્જીન, રાસુકા પેસેજ, સ્ટેરકેસ, અગાસી વિગેરેમાં કોઈ એક્સકલુઝીવ હકક તમોને આપવામાં આવેલ નથી.
૨૨. સદરહુ બિલ્ડીંગનું નામ રાજહંસ સિન્ફોનીયા આપવામાં આવેલ છે અને તે નામમાં તથા લોગોમાં તમો પહેલા પક્ષનાએ કે એસોસિએટ કે ફ્લેટ હોલ્ડરોએ ભેગા મળીને કોઈ ફેરફાર કરવાનો રહેશે નહીં અને તે નામ કાયમ રાખવાનું રહેશે. તેમજ તે નામની તખતીઓ, બોર્ડો વિગેરેની જાળવણી કરવાની રહેશે.

૨૩. મજકુર બિલ્ડીંગમાં રાસુકી સગવડો જેવી કે ખુલ્લું પાર્કિંગ, બેઝમેન્ટ પાર્કિંગ, લીફ્ટ, ફ્લોરીંગ, કોમન ટોયલેટ બાથરૂમ, સીસીટીવી કેમેરા સાથેની સીસ્ટમ, કોમન ઇલેક્ટ્રીફીકેશન, કોમન એરીયા જનરેટર, ફાયર સેફ્ટીની સામગ્રી વિગેરે આપવામાં આવેલ છે અને તેનો રાસુકો ઉપયોગ તમોએ અન્ય ફ્લેટ ધારકો જોડે કરવાનો રહેશે અને તે રાસુકા ઉપયોગમાં હરકત કે દબલ થાય કે અંતરાય થાય તેવું કોઈ કૃત્ય પહેલા પક્ષના કે તમો પહેલા પક્ષના પાસેથી ખરીદનારાઓએ હસ્તે પરહસ્તે કરવું—કરાવવું યા કરવા દેવું નહીં અને તેવું કોઈ કૃત્ય પહેલા પક્ષના કે પહેલા પક્ષના પાસેથી ખરીદનારાઓ હસ્તે પરહસ્તે કરે—કરાવે તો સદરહુ કોમ્પલેક્ષના અન્ય ફ્લેટ ધારણ કરનારાઓની જે કોઈ સંસ્થા યા મંડળ, સોસાયટી, એસોસિએશન હોય તો તેઓ અને / અથવા હમો બીજા પક્ષના તમો પહેલા પક્ષનાને કે તમો પહેલા પક્ષના પાસેથી ખરીદનારાઓને તમે કરતા અટકાવી શકશે સહી અને તે વિરુદ્ધ તમો પહેલા પક્ષના કે તમો પહેલા પક્ષના કે તમો પહેલા પક્ષના પાસેથી ખરીદનારાઓની કોઈ તર—તકરાર ચાલે નહીં અને કરે તો તે આથી રદબાતલ થાય સહી. હમો બીજા પક્ષનાએ સદરહુ બિલ્ડીંગ મંજુર થયેલા પ્લાન મુજબ નવુ જ બાંધેલુ છે અને તે બિલ્ડીંગ મેઈન્ટેઈન કરવાની જવાબદારી તમો પહેલા પક્ષનાની અન્ય ફ્લેટધારકો સાથે સંયુક્ત રહેશે અને / અથવા જે સોસાયટી મંડળી કંપની અથવા એસોસિએશન બને તે મજકુર બિલ્ડીંગ મેઈન્ટેન કરવા માટે જે ઠરાવો, નિયમો વિગેરે ઘડે તેનું પાલન તમો પહેલા પક્ષનાએ કરવાનું રહેશે અને તેમાં તમો પહેલા પક્ષના અને / અથવા અન્ય કોઈ ફ્લેટધારક કસુર કરે અને કોઈક સંજોગોમાં મજકુર સોસાયટી, મંડળી, એસોસિએશન બિલ્ડીંગ મેઈન્ટેઈન કરવામાં યા યથાયોગ્ય સમયે તેનું જરૂરી સમારકામ, કલમ વિગેરે કામકાજ કરવામાં કસુર કરે અને તેના કારણે બિલ્ડીંગને કે બિલ્ડીંગના કોઈપણ ભાગને નુકશાન થાય તો તેની હમારી બીજા પક્ષનાની કોઈપણ પ્રકારની જવાબદારી રહેશે નહીં.
૨૪. સદરહુ મિલકત અંગે તમો પહેલા પક્ષનાએ ટાઈટલની ચકાસણી કરી લીધેલ છે અને જરૂરી કાગળો, દસ્તાવેજો વિગેરેની નકલ તમો પહેલા પક્ષનાને આપેલ છે. તમોને વેચાણ આપેલી મિલકતનું ક્ષેત્રફળ સુપર બિલ્ટઅપ, બિલ્ટઅપ તથા કારપેટ એરીયા મુજબના ક્ષેત્રફળની ચકાસણી તમોએ કરી લીધેલ છે.

૨૫. સદરહુ બિલ્ડીંગમાં હમોએ પ્લાનમાં બતાવ્યા મુજબ લીફ્ટની પણ સગવડ આપેલ છે, જેના લાયસન્સ મેળવવામાં આવેલ છે અને તે લાયસન્સ વખતો વખત રીન્યુ કરાવવાની જવાબદારી પહેલા પક્ષના / ફ્લેટધારકોની તેમજ બનાવવામાં આવનાર મંડળી, સોસાયટી, એસોસીએશન, કંપની વિગેરેની રહેશે અને લીફ્ટ હરહંમેશ યોગ્ય રીતે મેઈન્ટેઈન / જાળવણી તમોએ / અન્ય ફ્લેટધારકોએ ભેગા થઈને તથા મંડળી, સોસાયટી, એસોસીએશન, કંપની વિગેરેએ કાયદાનુસાર કરવાની રહેશે અને લાયસન્સ પણ રીન્યુ કરાવવાના રહેશે. તેમાં તમો / ફ્લેટધારકો મંડળી, સોસાયટી, એસોસીએશન, કંપની કસુર કરો તો તે અંગે હમો બીજા પક્ષનાની કોઈ જવાબદારી રહેશે નહીં.
૨૬. તમો પહેલા પક્ષનાએ આખી બિલ્ડીંગની કોઈપણ રાસુકી જગ્યા, પેસેજ, દિવાલ, પીલર કે બહારની કોમન પાર્કિંગવાળી જગ્યામાં કોઈપણ બોર્ડ, હોર્ડિંગ, સાઈનેજ, નેમ પ્લેટ વિગેરે મુકાવવાના નથી કે ચિતરાવવાના નથી અને તે માટે હમો બીજા પક્ષના અથવા સભ્યોની મંડળ, સોસાયટી, કંપની, સંસ્થા નકકી કરે તે જગ્યા પર જ તેવું બોર્ડ કે નેમ પ્લેટ મુકવાના રહેશે.
૨૭. સદરહુ બિલ્ડીંગના કોઈપણ કોમન ભાગમાં કે કોમન સગવડ, સુવિધાઓ વાળી જગ્યાઓમાં પહેલા પક્ષનાએ હસ્તે પરહસ્તે કચરો, નકામા કાગળો, ચીજવસ્તુઓ કે માલ-સામાન મુકવાના નથી કે નાંખવાના નથી કે ગંદકી થાય તેવું કોઈ કૃત્ય હસ્તે પરહસ્તે કરવા કરાવવાનું નથી.
૨૮. તમો પહેલા પક્ષનાને વેચાણ આપેલી મિલકતના ઉપયોગ માટે તમો એર-કુલર કે એરકન્ડીશનીંગ મશીન ગોઠવવા માટે સમોલ નકશામાં તેની જગ્યા દરેક ફ્લેટ હોલ્ડરો માટે દર્શાવેલી છે અને સ્થળ ઉપર પણ પહેલા પક્ષનાએ જોઈ તપાસી લીધેલ છે તે સિવાય કોઈપણ જગ્યાએ એર કુલર કે એર કન્ડીશનીંગ મશીન ગોઠવવાના રહેશે નહીં તેમજ તેને મુકવા માટે બહારની દિવાલ તરફ પણ કોઈ નવું બાંધકામ કરવાનું રહેશે નહીં અને તેમાંથી જે પાણી નીકળે તે પાણીનો નિકાલ તમારી મિલકતમાં જ થાય તેવી રીતે કરવાનો રહેશે.
૨૯. પહેલા પક્ષનાએ કે તેમના તરફે કોઈએ આખા બિલ્ડીંગના બાહ્ય દેખાવમાં કે રંગમાં કોઈપણ ફેરફાર કરવા કરાવવાનો રહેશે નહીં.
૩૦. સદરહુ આખા બિલ્ડીંગના સ્ટ્રક્ચરને નુકશાન થાય તેવું કોઈપણ પ્રકારનું બાંધકામ, તોડફોડ, ફેરફાર (આંતરિક કે બાહ્ય) પહેલા પક્ષનાએ કરવા કરાવવાના

રહેશે નહીં અને તેમ છતાં પહેલા પક્ષના તેવું કોઈ કૃત્ય કરે તો બીજા પક્ષના તથા સોસાયટી, મંડળી, એસોસીએશન તેઓને તેમ કરતા અટકાવવા હકકદાર રહેશે સહી તેમ છતાં કોઈપણ ફ્લેટમાં કોઈપણ જાતનું આંતરિક સુશોભન, રીનોવેશન, ફેરફાર વિગેરે પહેલા પક્ષના કરવા માંગે તો તેવા ફેરફાર સમયે પણ બિલ્ડીંગના બીમ, કોલમ, સ્લેબ કે દિવાલને નુકશાન થાય તેવી રીતે કોઈ કાર્યવાહી કરાવાની રહેશે નહીં.

૩૧. વેચાણ કરાર મુજબ ફ્લેટની બાંધકામની કોઈ ક્ષતિ રહી ગઈ હોય તેવા કિસ્સામાં એલોટી કબજો મેળવ્યેથી પાંચ વર્ષમાં પ્રમોટરના ધ્યાન ઉપર લાવશે અને જો શક્ય હોય તો તેવી ખામી પ્રાયોજક દ્વારા સુધારી આપવામાં આવશે પરંતુ તેવી કોઈ ક્ષતિ કે ખામી એલોટીની બેદરકારીના કારણે થયેલ હોય તો તેવી ખામી કે ક્ષતિ દુર કરવાની જવાબદારી પ્રાયોજકની રહેશે નહીં. એવી ખામીઓ કે જે વર્કમેનશીપની ખામીઓ કે એવી ખામીઓ કે સેવાઓ જે પ્રાયોજકના કંટ્રોલની બહાર હોય તેવી ખામીઓ કે સેવાઓ માટે પ્રાયોજક જવાબદાર રહેશે નહીં.
૩૨. સદરહુ આખા બિલ્ડીંગમાં ગેરેજ, હુકકા બાર તેમજ ફ્લેટ હોલ્ડરોને ન્યુસન્સ થાય તથા જાહેર અવરજવરમાં ખલેલ પહોંચે તેવા કોઈ ઘંઘા કે કામ માટે કોઈપણ ફ્લેટનો ઉપયોગ પહેલા પક્ષનાએ કે ભવિષ્યમાં તેમની પાસેથી લેનારે કરવાના રહેશે નહીં કે તેવો ઘંઘો કરનાર કોઈપણ વ્યક્તિ, સંસ્થા, પેઢી, કંપની વિગેરેને ભાડે પણ આપવાની રહેશે નહીં અને તેમ કરતા અટકાવવા બીજા પક્ષના હકકદાર રહેશે.
૩૩. ઉપર જણાવ્યા સિવાય નીચે મુજબના ખાસ નિયમો તથા શરતોનું પણ પહેલા પક્ષનાએ પાલન કરવાનું રહેશે અને તેવી શરતોને આધિન જ વેચાણ દસ્તાવેજ કરી આપવામાં આવેલ છે, જેનું પાલન એલોટીએ ચુસ્તપણે કરવાનું રહેશે, જેની આથી સ્પષ્ટતા કરવામાં આવે છે.

નિયમો તથા શરતો

એ. રાજહંસ સિન્ફોનીયા બિલ્ડીંગના બાંધકામની વિસ્તૃતમાં સ્પેશીફિકેશનવાળા સુરત મહાનગરપાલિકા દ્વારા આપવામાં આવેલ બાંધકામની પરવાનગી, પ્લાન, ટાઈટલ ડીડ્સ વિગેરેનું ઈન્સ્પેક્શન પહેલા પક્ષનાએ કરેલ છે તેમજ ફ્લેટની સ્થિતિ, લંબાઈ, પહોળાઈ, માપ, દિશા, બાંધકામ વાપરવામાં આવેલ મટીરીયલ, ફીક્સર્સ, સ્ટ્રક્ચર ડિઝાઈન અંગે કોઈ વાંધો કે તકરા નથી

કે ભવિષ્યમાં લેવાના નથી. યોજના સંબંધિત મજકુર તમામ લાગતા વળગતાં દસ્તાવેજો તેમજ યોજનાનું સ્થળ ઉપર દરેક ખુણેખુણો પ્રત્યક્ષ જોઈ તપાસી તથા પોતાના જાણકાર માણસ પાસેથી પણ જોવડાવી અને તપાસ કરાવડાવી, ચોકસાઈ કરીને વેચાણ રાખેલ ફ્લેટનો કબજો, ભોગવટો સંભાળેલ છે. જેથી તે બાબતે પહેલા પક્ષનાનો કોઈપણ પ્રકારનો વાંધો કે તકરાર રહેતો નથી અને તે ખરીદનાર આથી કબુલ કરે છે.

બી. સદરહુ વેચાણ રાખેલ ફ્લેટના બિલ્ટઅપ એરિયા સિવાય સમગ્ર યોજનાના અન્ય રાસુકા વપરાશના ભાગો જેવા કે કોમન પેસેજ, લીફ્ટ, દાદર, કોમન પાર્કિંગ, વોટર ટેન્ક વિગેરે છે તેનો ઉપયોગ અન્ય ફ્લેટ હોલ્ડરો સાથે સહિયારી રીતે કરી શકશો અને તેનો ઉપયોગ બિલ્ડીંગના અન્ય ફ્લેટ ધારકોને તકલીફ પહોંચે કે અટકાયત કે અવરોધ થાય તે રીતે કરવાનો રહેશે નહીં તેમજ કોમન એમેનેટીઝ તથા ફેસિલીટીઝ તેમજ કોમન વિસ્તારોના તમો ભાગ પાડી શકશો નહીં કે તે ઉપર તમારો સ્વતંત્ર માલિકી હક રહેશે નહીં. સહિયારી સુવિધા અને સગવડોનું વર્ણન આ સાથે પરિશિષ્ટ-૨ માં આપવામાં આવેલ છે.

સી. સદરહુ રાજહંસ સિન્ફોનીયા યોજનામાં ફ્લેટ ધારકોનું એસોસિએશન બનાવી ગુજરાત-કો.ઓપ. સોસાયટી એક્ટ અથવા જરૂરી અન્ય કાયદા હેઠળ ફરજીયાત રજીસ્ટ્રેશન કરાવવાનું છે અને તેમાં પહેલા પક્ષનાએ ફરજીયાત સભ્ય થવાનું છે અને એસોસિએશન રજીસ્ટર્ડ કરતી વખતે જે કંઈ ખર્ચ થાય તેનો વરાડે પડતો ખર્ચ પહેલા પક્ષનાએ ભોગવવાનો રહેશે. સદરહુ રાજહંસ સિન્ફોનીયા યોજનાની સલામતી, રક્ષણ, મેઈન્ટેનન્સ, કોમન ફેસિલીટીઝની જાળવણી તેમજ સુખાધિકારની સુરક્ષા માટે જરૂરી બાબતો તેમજ બિલ્ડીંગ તથા તેના કોમન એરીયાઓની જાળવણી, સાફસુફી વિગેરે માટે સાફસફાઈ કામદારો રાખવા, ઈલેક્ટ્રીક મોટર ચલાવવા, વોચમેનો રાખવા, ટેકનીશીયન રાખવા, પ્લમ્બર રાખવા, તે તમામનો પગાર, ખર્ચ ચુકવવા વિગેરે આનુસંગિક તમામ સુવિધાઓ, ટેબરેખ તથા તે અંગેના ખર્ચાઓની જવાબદારી એસોસિએશન સંભાળશે અને ફ્લેટ હોલ્ડરોએ તે ખર્ચાઓ માટે જરૂરી ડિપોઝીટ તથા મેઈન્ટેનન્સની રકમ

વિગેરે એસોસીએશનને સમયસર ચુકવવાનું રહેશે. ભવિષ્યમાં વ્યાજની આવક કરતાં મેઈન્ટેનન્સ ખર્ચની રકમમાં વધારો થાય તો જે તે સમયે ફ્લેટ હોલ્ડરે વરાડે થતો ખર્ચ કે ડિપોઝીટની રકમ આપવાની રહેશે તેમજ જે ફ્લેટો બીજા પક્ષના દ્વારા વેચાણ કરવાના બાકી છે તે વેચાણ નહીં થાય ત્યાં સુધી એસોસીએશનને લાગતા વળગતાં ખર્ચ કે મેઈન્ટેનન્સ ચાર્જીસની રકમ આયોજક પાસેથી વસુલ કરવાની નથી તેવી પહેલા પક્ષના બીજા પક્ષનાને બાંહેધરી આપે છે.

ડી. સદર એસોસીએશન / સોસાયટીમાં, એસોસીએશન / સોસાયટી નિયુક્ત કરે તે વ્યક્તિ મેનેજર / સેક્રેટરી તરીકે કામ કરશે. તેઓ બિલ્ડીંગ કે બિલ્ડીંગને લગતી કોઈપણ બાબતમાં કે સહિયારી સુવિધાઓની બાબતમાં કે બીજી કોઈપણ તકલીફ અંગે પહેલા પક્ષનાને જે કંઈ સુચના આપે તેનું તમો પહેલા પક્ષનાએ પાલન કરવાનું રહેશે.

ઈ. વેચાણ આપેલ ફ્લેટમાં ઈલેક્ટ્રીક કનેક્શન જી.ઈ.બી.નું આવેલ છે જે કનેક્શન એલોટીએ દસ્તાવેજથી થયેથી દિન-૧૫ માં પોતાના નામે ટ્રાન્સફર કરાવી લેવાનું રહેશે તેવી સ્પષ્ટ સમજણ સાથે એલોટીએ ફ્લેટ વેચાણથી રાખેલ છે અને તેમ કરવામાં જો કરસુલ કરવામાં આવશે તો આયોજકને આજની તારીખથી ભરવા પડેલ ડ્યુસ, લાઈટબીલ ખર્ચ વિગેરે તમો એલોટી પાસેથી વસુલ કરી શકશે તેવો વિશ્વાસ અને ખાતરી આયોજક એલોટીને આપે છે તેમજ રેવન્યુ રેકર્ડ, સીટી સર્વે પ્રોપર્ટી કાર્ડ, વેરાબીલ વિગેરે તમામ ખાતાઓમાં એલોટીએ દસ્તાવેજથી થયેથી દિન-૧૫ માં પોતાના નામ દાખલ કરાવી લેવાના રહેશે અને જો તેમ નહીં કરવામાં આવશે તો દસ્તાવેજની તારીખથી નિકળતા તમામ વેરાબીલ, ખર્ચ વિગેરે તેમજ સરકારશ્રી વિગેરેના કોઈપણ જાતના વેરાબીલ, ખર્ચ કે ટેક્ષમાં વધારો કરવામાં આવે તો તે ટેક્ષો પણ ખરીદનારે ભોગવવાના રહેશે અને તેને લગતી થતી કાનુની કાર્યવાહીના જવાબદાર પણ ખરીદનાર જ રહેશે, જેની પણ આથી સ્પષ્ટતા કરવામાં આવે છે, જે એલોટીને કબુલ, મંજૂર છે.

- એફ. વેચાણ દસ્તાવેજ સંબંધે જે કોઈપણ સરકારી કે અર્ધસરકારી ટેક્ષ, કેન્દ્ર સરકાર કે રાજ્ય સરકારના ટેક્ષ ભરવાના થાય કે કોઈપણ જાતના સેલ્સ ટેક્ષ, સર્વિસ ટેક્ષ, જી.એસ.ટી. વિગેરે વધઘટ કે ઉમરો થતા જે કાંઈ ખર્ચ થાય તે એલોટીએ યાને ખરીદનારે ભરપાઈ કરી આપવાના રહેશે.
- જી. ફ્લેટ હોલ્ડરોએ પોતાનો સાઈનબોર્ડ નિયત કરેલ જગ્યાએ નિયત કરેલ સાઈઝનો રાખવાનો રહેશે. એલીવેશનના રંગરોગાનમાં કે ડિઝાઈનમાં કંઈ ફેરફાર કરી શકાશે નહીં તેમજ મેઈન એન્ટ્રી તથા એન્ટ્રીમાં તથા જડીત વસ્તુઓની ડિઝાઈનમાં કોઈ ક્યારેય ફેરફાર કરવાનો રહેશે નહીં. તેમજ નિયત કરેલી જગ્યા સિવાય ઈમારતની અન્ય કોઈ જગ્યા ઉપર કોઈ લખાણ, બોર્ડ, ચિત્રો, કોતરકામ રાખી કે કરી શકાશે નહીં. અને તે બાબતે એસોસિએશન જે સાઈઝ કે સ્થળ નક્કી કરે તે સાઈઝના અને તે સ્થળે ફ્લેટ હોલ્ડરોએ પોત-પોતાના સાઈન બોર્ડ મુકી શકશે અને તે અંગે એસોસિએશન જે કાંઈ નિયમો બનાવે તેનું પાલન તમામ ફ્લેટ હોલ્ડરોએ કરવાનું રહેશે.
- એચ. સમગ્ર ઈમારતમાં આવેલ ખુલ્લી રાસુકા વપરાશની ખુલ્લી જગ્યા, કોમન પેસેજ, દાદર વિગેરેનો ઉપયોગ હલનચલન કરવા પુરતો તથા પાર્કિંગનો ઉપયોગ વાહન પાર્ક કરવા પુરતો જ કરવાનો રહેશે તેમજ તે રાસુકી વપરાશની જગ્યાઓમાં ખરીદનારે કોઈ માલ-સામાન રાખવાના નથી કે કોઈ અડચણ ઉભી કરવા કરાવવાની નથી.
- આઈ. ભવિષ્યમાં અકસ્માતથી કે કોઈ અન્ય સંજોગોમાં આખી ઈમારત પડી જાય અવા તો કોઈ ભાગમાં નુકશાન થાય તો તમો ખરીદનારને જે ફ્લેટ વેચાણ આપેલ છે તેટલા પુરતો તમારો હકક ફ્લેટના સમારકામ, બાંધકામનો ખર્ચ ચુકવ્યા બાદ જ તમો સદર ફ્લેટના માલિક તરીકે તેનો ઉપયોગ કરી શકશો. ભવિષ્યમાં કોઈપણ કારણોસર સમગ્ર ઈમારત પડી જાય તો ખરીદનાર અન્ય ખરીદનાર માલિકો સાથે રહી વરાડે પડતો ફાળો આપી મિલકતના પ્રવર્તમાન નિયમો અનુસાર ફેર બાંધકામ કરી શકશે તેમાં આ દસ્તાવેજમાં જે માળ ઉપર ફ્લેટ ખરીદ કરેલ છે તે માળ ઉપર તે જગ્યાએ પ્રવર્તમાન

કાયદાનુસાર તેમના ભાગે આવતી જગ્યા મેળવવાનો ફેલેટ હોલ્ડરોનો હક રહેશે.

જે. સદરહુ વેચાણ આપેલ મિલકતના ટાઈટલ ચોખ્ખા અને માર્કેટેબલ છે અને જે તમોએ જોઈ તપાસીને ખરાઈ કરી અને કરાવીને ખાત્રી કરીને કબુલ કરેલ છે અને જે હકીકતે સદરહુ વેચાણ આપેલ મિલકતના કલીયર અને માર્કેટેબલ ટાઈટલ અંગે તમો વેચાણ લેનારને વાંધો કે તકરાર નથી તેમજ ઉત્તરોત્તર થયેલા લેખ/ દસ્તાવેજોની ઝેરોક્ષ નકલો તમો ખરીદનારને સોંપી આપેલ છે ભવિષ્યમાં જરૂર પડ્યે સર્ટીફાઈડ નકલો તમો ખરીદનારે તમારા ખર્ચે કઢાવવાની રહેશે જેની આથી સ્પષ્ટતા કરવામાં આવે છે.

કે. વેચાણ આપેલ ફેલેટ તથા સમગ્ર એપાર્ટમેન્ટમાં વેચાણ રાખનારાના તમામ હકકો તેમજ ફેલેટનો કબજા સહિત ખરીદનારને વેચાણ આપેલ છે. ફેલેટનું તથા એપાર્ટમેન્ટનું બાંધકામ, માલ-સામાન, બિલ્ડીંગ મટીરીયલ્સ તથા ફીટીંગ્સ ખરીદનારે જોઈ તપાસી ખરાઈ કરી કરાવી કબુલ, મંજૂર રાખેલ છે અને ફેલેટનો કબજો વિના તકરાર સંભાળી લીધેલ છે.

એલ. વેચાણ રાખેલ ફેલેટમાં તથા સમગ્ર એપાર્ટમેન્ટના કોઈ ભાગમાં કોઈપણ ફેલેટ હોલ્ડરે આર.સી.સી. સ્ટ્રક્ચરને નુકશાન કરવાનું નથી તેમજ નુકશાન કરી શકે તેવા વજનદાર માલ-સામાન હસ્તે પરહસ્તે ભરવાના કે લાવવા લઈ જવાના નથી. વેચાણ રાખેલ ફેલેટ ધંધાના હેતુ માટે ખરીદ કરેલ છે તે સિવાય ગેરકાયદેસરનો ધંધો કરી શકાશે નહીં. તેમજ જવલનશીલ પદાર્થો, કેમિકલ વિગેરે રાખવા રખાવવાના નથી કે ફેલેટનો બ્યુટીપાર્લર, વિડીયો પાર્લર, ગેરેજ કે અન્યુ ફેલેટ હોલ્ડરો તથા વિઝીટરોને ન્યુસન્સ થાય તે રીતનો કોઈપણ વેપાર કે ધંધો ખરીદનાર કરશે નહીં, તેમજ અન્ય ફેલેટ હોલ્ડરોને ન્યુસન્સ કે એનોયન્સ થાય તેવું ફેલેટ હોલ્ડરોએ વર્તવાનું નથી તેવું વચન અને ખાત્રી ખરીદનારે હમો વેચનારને આપ્યાથી આ દસ્તાવેજ કરેલ છે જે હમો ખરીદનારને તેમજ હમારા વંશ, વાલી, વારસોને, એસાઈનીઓને તથા ભાડુઆત વિગેરે તમામને બંધનકર્તા રહેશે.

- એમ. વેચાણ રાખેલ ફ્લેટવાળી આખી ઈમારતમાં રીપેરીંગ વિગેરે કરવા માટે તેમજ જે કોઈપણ ખર્ચ વિગેરે કરવાનો થાય તો તે સંજોગોમાં દરેક ફ્લેટ હોલ્ડરે પોતાના ફ્લેટના ક્ષેત્રફળ પ્રમાણેના વરાડે પડતો ખર્ચ આપવાનો રહેશે અને જો તેમ કરવામાં ફ્લેટ હોલ્ડર કસુર કરે તો એસોસિએશન તેની સામે કાયદેસરના પગલા લઈ વસુલ મેળવી શકશે.
- એન. ફ્લેટ હોલ્ડરોએ પોતાના ફ્લેટનો કચરો નિયત કરેલા સ્થળ સિવાય કોઈ કોમન પેસેજમાં કે પાર્કિંગની જગ્યામાં કે કમ્પાઉન્ડમાં કે અન્ય ફ્લેટ હોલ્ડરને અડચણ, ગંદકી કે ન્યુસન્સ થાય તે રીતે જ્યાં ત્યાં ફેંકવાનો નથી.
- ઓ. ફ્લેટ હોલ્ડરોએ ફ્લેટના અંદરના ભાગમાં કોઈપણ ફેરફાર કરવો હોય તો સમગ્ર ઈમારતને નુકશાન ન થાય તે રીતે તેમજ જરૂરી પરવાનગીઓ મેળવી બાંધકામના નિતી-નિયમો અનુસાર ફેરફાર કરવાના રહેશે. તેમજ તે ફેરફાર વખતે આસપાસની દિવાલોને કે ઈમારતને નુકશાન નહીં થાય તે રીતે બાંધકામ કે ફેરફાર કરવાનો રહેશે અને તે અંગેનો તમામ ખર્ચ ફ્લેટ હોલ્ડરોએ પોતે ભોગવવાનો રહેશે અને ફેરફારની કાર્યવાહી માટે એસોસિએશન પૂર્વ પરવાનગી લેવાની રહેશે.
- પી. વેચાણ આપેલ ફ્લેટવાળી સમગ્ર મિલકતનું નામ હમો વેચાણ આપનારે રાજહંસ સિન્ફોનીયા રાખેલ છે તે નામમાં તમો ખરીદનાર કે અન્ય ફ્લેટ હોલ્ડરોએ કે એસોસિએશને કોઈપણ પ્રકારનો ફેરફાર કરવા કરાવવાનો નથી કે બદલવાનો નથી.
- ક્યુ. આપણે પક્ષકારો વચ્ચે થયેલ ડોક્યુમેન્ટેશનને લગતાં કોઈપણ પ્રકારના કોર્ટ કચેરીના પ્રકરણો સુરત શહેરની હકુમતને આધિન રહેશે.
- આર. સદરહુ ઈમારતની પ્લમ્બીંગ સીસ્ટમમાં તમો ખરીદનાર કોઈપણ પ્રકારના ફેરફાર કરી શકશે નહીં અને જો તેમાં ફેરફાર કરવાની ખુબ જ જરૂર જણાય તો તમારા ફ્લેટના ઉપર તથા નીચેના ફ્લેટ હોલ્ડરોની મંજૂરી તથા એસોસિએશનની મંજૂરી ફરજીયાત લેવાની રહેશે. જેની આથી સ્પષ્ટતા કરવામાં આવે છે.
- એસ. સદરહુ બિલ્ડીંગના છેલ્લા માળ ઉપર અગાસી આવેલ છે. ભવિષ્યમાં અમો ધારાસર એફ.એસ.આઈ.માં વધારો થાય તો તે વધારાની એફ.એસ.આઈ.માં વધારો થાય તો તે વધારાની એફ.એસ.આઈ.ના તથા

રાસુકી સગવડો વિગેરે એસોસિએશનમાં તબદીલ હમો બીજા પક્ષનાએ કરવાની રહેશે.

ટી. એપાર્ટમેન્ટના કાર પાર્કિંગ તથા ટુ વ્હીલર પાર્કિંગ માટે એસોસિએશન જે નિયમો બનાવે તે મુજબ જે તે નિયત કરેલા જગ્યા સ્થળ ઉપર જ પાર્કિંગ કરવાનું રહેશે. તમોએ ખરીદ કરેલ ફ્લેટ ભવિષ્યમાં વેચાણ કરવાના સંજોગો ઉપસ્થિત થાય ત્યારે ફ્લેટ ખરીદનાર નામ જોગ એસોસિએશનને નામ ટ્રાન્સફર કરવાની અરજી કરવાની રહેશે. તેવી જ રીતે એસોસિએશન બોડીએ પણ ફ્લેટ ટ્રાન્સફર કરવાની મંજૂરી અંગેનું એન.ઓ.સી. આપતા પહેલા ટ્રાન્સફર ફી કે જે સોસાયટીએ નક્કી કરેલા દર મુજબ ભરેલ છે કે નહીં તેની ચકાસણી કરવાની રહેશે. સોસાયટીએ નક્કી કરેલ દર મુજબની ટ્રાન્સફર ફી ભરપાઈ થયેથી જ સોસાયટીનું એન.ઓ.સી. એસોસિએશન દ્વારા આપવામાં આવશે અને ત્યારબાદ જ તમોએ ખરીદ કરેલ ફ્લેટ બીજાને ટ્રાન્સફર કે વેચાણ કરી શકાશે. જેની આથી આપણે બંને પક્ષકારો વચ્ચે સ્પષ્ટતા કરવામાં આવે છે. ફ્લેટની ટ્રાન્સફર ફી ની રકમ જે તે સમયે એસોસિએશન જે નક્કી કરશે તે ફી તમો ફ્લેટની ટ્રાન્સફર ફીની રકમ જે તે સમયે એસોસિએશન જે નક્કી કરશે તે ફી તમો ફ્લેટ ખરીદનારને બંધનકર્તા રહેશે. એસોસિએશનના બંધારણનું પાલન કરવામાં નહીં આવે તેવા ફ્લેટ હોલ્ડરને એસોસિએશન દ્વારા ત્રીજી નોટીસ મળ્યા બાદ આ વેચાણ દસ્તાવેજ કેન્સલ/ રદબાતલ કરવામાં આવશે. જેની આથી સ્પષ્ટ સમજણ સાથે જ આજરોજ તમો આ ફ્લેટ ખરીદ કરવા તૈયાર થયેલ છો જે તમોને બંધનકર્તા રહેશે.

યુ. સદરહુ ઈમારત કે જે રાજહંસ સિન્ફોનીયા ના નામથી ઓળખાય છે તેની ઈમારતોમાં અંદર કે બહાર કે પાર્કિંગમાં પાલતુ પશુ-પક્ષી, ઢોર-ઢાંખર કે પાલતુ પ્રાણી રાખવાના નથી કે અન્ય ફ્લેટ હોલ્ડરને ન્યુસન્સ કે એનોયન્સ થાય તેવા કોઈ કૃત્ય કરવાના નથી. જેની આથી સ્પષ્ટતા કરવામાં આવે છે. તેમજ ભવિષ્યમાં સમગ્ર ઈમારત વેચવાની થાય ત્યારે અગાસી બિલ્ડર્સના હિસ્સે આવશે નહીં અને તેમાં બિલ્ડર્સનો કોઈ હક્ક રહેશે નહીં. જેની આથી સ્પષ્ટતા કરવામાં આવે છે.

વી. લીફ્ટનું લાયસન્સ નિયમોને આધિન દર વર્ષે રીન્યુ કરાવવાનું રહેશે તથા લેવી પડતી જરૂરી એન.ઓ.સી. તથા ફાયર એન.ઓ.સી. એસોસિએશન મારફત લઈ રીન્યુ કરાવવાના રહેશે. એસોસિએશનની રચના થયા બાદ તે અંગે હમો વેચાણ આપવાની જવાબદારી રહેતી નથી. લીફ્ટ તથા પાણીના પંપો વિગેરે તમામ કોમન મશીનરીઝ ચાલુ કન્ડીશનમાં છે જે તમો ખરીદનારે જોઈ, તપાસી, ચકાસી લીધેલ છે જેની આથી સ્પષ્ટતા કરવામાં આવે છે.

ડબલ્યુ. સદરહુ એપાર્ટમેન્ટ બહુમાળી ઈમારત હોય તેના નીતિ-નિયમોનું પાલન કરવાની જવાબદારી લખાવી લેનારની રહેશે અને ફ્લેટ અંગે કલમ-૧૭ હેઠળ લખાયેલ શરતો મુજબ તમો ખરીદનારે ફ્લેટનો ઉપયોગ તેના નીતિ-નિયમો મુજબ કરવાના રહેશે.

એક્સ. સદરહુ ઈમારતમાં આવેલ ફ્લેટ અંગેની હમો પ્રમોટરે રીયલ એસ્ટેટ રેગ્યુલેશન એક્ટની જોગવાઈ મુજબ સત્તા અધિકારી પાસે રજી. નં. _____ તા.: _____ થી નોંધણી કરાવેલ છે અને તે અંગેનું સાટાખત અમોએ “રેરા” કાયદાની કલમ-૧૪ મુજબ અનુક્રમ નં. _____ તા.: _____ થી નોંધાયેલ છે. જેથી આપણે બંને પક્ષકારોએ ઉપરોક્ત વર્ણવેલ “રેરા” નાં કાયદાની જુદી જુદી કલમોનું પાલન કરવાનું રહેશે. જેની આથી સ્પષ્ટતા કરવામાં આવે છે.

વાય. **વિવાદનું નિરાકરણ :**

સદરહુ તમોને વેચાણ આપવામાં આવતી ફ્લેટ અંગે પક્ષો વચ્ચે કોઈપણ વિવાદ સુમેળથી નિરાકરણ લાવવાનું રહેશે. કોઈ વિવાદનું નિરાકરણ સુમેળથી ન લાવી શકાય તો, રીયલ એસ્ટેટ સંબંધી (નિયમન અને વિકાસ) અધિનિયમ-૨૦૧૬ તે હેઠળ ઘડવામાં આવેલા નિયમો અને વિનિયમોની જોગવાઈઓ હેઠળ તેને સત્તા મંડળને મોકલવાની રહેશે.

ઝેડ. **કરાર રદ કરવા બાબત :**

સદરહુ તમોને વેચાણ આપવામાં આવતા ફ્લેટ અંગે જો કરાર રદ કરવામાં આવે તો આ કરારની કોઈપણ જોગવાઈઓ, ઉક્ત અધિનિયમો

અથવા તે હેઠળ ઘડવામાં આવેલા નિયમો અને વિનિયમો હેઠળ અથવા લાગુ પડવા પાત્ર અન્ય કાયદાઓ હેઠળ રદ કરવા અથવા બીનઅમલપાત્ર બનવવાનું નક્કી કરવામાં આવે તો, આવી જોગવાઈઓ, તે આ કરારનાં હેતુ સાથે અસંગત હોય એટલા પુરતી અને આ અધિનિયમ અથવા તે હેઠળ ઘડવામાં આવેલા નિયમો અથવા લાગુ પડતા કાયદાઓ સાથે તે અનુરૂપ હોવી જરૂરી હોય એટલા પ્રમાણમાં સુધારાયેલી અથવા રદ થયેલી ગણાશે અને આ કરારની બાકી જોગવાઈઓ, આ કરારનાં અમલ વખતે લાગુ પડતી હતી તે જ રીતે માન્ય અને અમલપાત્ર રહેશે.

એએ. સદરહુ બિલ્ડીંગમાં આવેલ તમામ પાર્કિંગવાળી જગ્યા બીજા પક્ષનાને કે અન્ય કોઈને પણ ફાળવવામાં આવેલ નથી અને રાસુકા વપરાશની સુવિધાઓ અને ફાળવવામાં આવેલ જગ્યાઓમાં સોસાયટીના દરેક સભ્યોનો વણવહેંચાયેલો હિસ્સો રાખવામાં આવેલ છે.

એબી. સદરહુ પ્રોજેક્ટ બી.યુ. પરમીશન મેળવ્યા બાદ વધારાની એફ.એસ.આઈ. કોમન એરીયા તથા ધાબાનો હક્ક, હિસ્સો પ્રમોટરનો રહેશે નહીં તેનો તમામ હક્ક સોસાયટી કે એસોસીએશનનો રહેશે.

૩૪. સદરહુ તમોને વેચાણ આપેલી નીચે શીડ્યુલમાં જણાવેલી મિલકત વેચાણ અવેજના રૂા. _____/- અંકે રૂપિયા _____ પુરા તમોએ હમોને નીચેની વિગતે ચુકવી આપ્યા છે જે હમોને ચુકતે મળી ગયા છે જે મળ્યાની પહોંચ હમો આથી કબુલ કરીએ છીએ અને સ્વીકારીએ છીએ. જેથી અવેજ ઓછો મળ્યાની કે અવેજ નહીં મળ્યાની કોઈ તકરાર હમોએ કરવાની નથી અને કરીએ તો તે આથી રદબાતલ થાય સહી.

<u>તારીખ</u>	<u>બેંકનું નામ</u>	<u>ચેક નંબર</u>	<u>રકમ રૂા.</u>
--------------	--------------------	-----------------	-----------------

૩૫. સદરહુ નીચે શીડ્યુલમાં જણાવેલી મિલકત અંગેના નીચે જણાવેલા દસ્તાવેજો હમોએ તમોને સુપ્રત કર્યા છે જે તમોએ જોઈ તપાસી લીધા છે અને તે સિવાય કોઈ દસ્તાવેજ મળી યા જડી આવે તો તે હમોએ તમોને સુપ્રત કરવાના છે સહી તેમજ તે અંગે તમો વેચાણ લેનારને કોઈ વાંધો નથી.

- ૧.. ગામ નમુના નંબર : ૭ તથા ૧૨
- ૨.. ગામ નમુના નંબર : ૮-અ તથા ૬
- ૩.. મંજુર થયેલ પ્લાનની નકલ.
- ૪.. બીજા પક્ષનાની ખરીદીના દસ્તાવેજની નકલ.
- ૫.. રજાચિઠીની નકલ.
૩૬. આ દસ્તાવેજમાં જે શરતો જણાવેલી છે તે શરતો તમોને તથા તમારી પાસેથી ટ્રાન્સફર લેનારને અથવા તમારા ભાડૂતો, લાયસન્સી વિગેરે તમામને લાગુ પડશે.
૩૭. સદરહુ મિલકતના દસ્તાવેજ સાથે સ્ટેમ્પ એક્ટ અન્વયે ફોર્મ નં. ૧ તથા ઈન્પુટ શીટ રજુ કરેલ છે.
૩૮. સદરહુ વેચાણ દસ્તાવેજ અંગેની સ્ટાંપ ફી, રજીસ્ટ્રેશન ફી, વકીલ ફી વિગેરે તમામ આનુસાંગિક ખર્ચ તમો વેચાણ લેનારે ભોગવ્યો છે અને ભવિષ્યમાં મજકુર દસ્તાવેજ અંગે ખુટતી સ્ટાંપ ડ્યુટી ભરવાની આવે તો તે પણ વેચાણ લેનારે ભરવાની છે સહી અને તે અંગે હમારી કોઈ જવાબદારી રાખવામાં આવી નથી.

—:: શિડ્યુલ — ૧ ::—

—//વેચાણ આપવા ઠરાવેલી મિલકતની વિગત//—

શહેર સુરત, તાલુકો મજુરાના મોજે ગામ આભવાના સરવે નંબર-૩૯૯/
પૈકી ૨, જેનું ક્ષેત્રફળ ૧૯૦૭૧ ચો.મી., જેને ટી.પી.સ્કીમ નંબર-૨૬
(આભવા) લાગુ પડતાં એફ.પી.નંબર-૯૯ આપવામાં આવેલ, જેનું ફાયનલ પ્લોટ
મુજબનું ક્ષેત્રફળ ૧૬૮૮૫ ચો.મી. છે તે બીનખેતીની જમીન ઉપર આયોજીત રાજહંસ
સિન્ફોનીયાના નામથી ઓળખાતી યોજનામાં _____ ટાવરમાં _____ માળ ઉપર
આવેલ ફ્લેટ નંબર : _____ વાળી મિલકત, જેનું બિલ્ડઅપ એરિયા મુજબનું ક્ષેત્રફળ
_____ ચો.મી. તથા કારપેટ એરિયા મુજબનું ક્ષેત્રફળ _____ ચો.મી. છે તે મિલકત
તથા તળની જમીનમાં વગર વહેંચાયેલાં પ્રમાણસરના હિસ્સાવાળી જમીન સહિતની
મિલકત તથા તેને લાગતાં વળગતાં અંદરના તથા બહારના તમામ
હકકો સાથે કુલ્લે દરોબસ્ત.

મજકુર યોજનાની ચર્તુદિશા નીચે મુજબ છે :

ઉત્તરે : ફાયનલ પ્લોટ નંબર : ૨૧૭

દક્ષિણે : ફાયનલ પ્લોટ નંબર : ૧૧૦

પુર્વે : ૪૫ મીટરનો જાહેર રસ્તો
પશ્ચિમે : ૨૪ મીટરનો જાહેર રસ્તો

—:: શિડયુલ — ૨ ::—

—// રાસુકા વપરાશની સગવડો અને સુવિધાઓની વિગત //—

- એ. બેઝમેન્ટ તથા ગ્રાઉન્ડ ફ્લોર ઉપર પાર્કિંગ
બી. તમામ બિલ્ડીંગમાં લીફ્ટ
સી. ફ્લોરીંગ
ડી. સીસીટીવી કેમેરા સાથેની સિસ્ટમ
ઈ. કોમન ઈલેક્ટ્રીફીકેશન
એફ. કોમન એરિયા જનરેટર

—:: શિડયુલ — ૩ ::—

—//રાજહંસ સિન્ફોનીયા સમગ્ર યોજના/ઈમારતની વિગત//—

શહેર સુરત, તાલુકો મજુરાના મોજે ગામ આભવાના સરવે નંબર-૩૯૯/
પૈકી ૨, જેનું ક્ષેત્રફળ ૧૯૦૭૧ ચો.મી., જેને ટી.પી.સ્કીમ નંબર-૨૬ (આભવા) લાગુ
પડતાં એફ.પી.નંબર-૮૮ આપવામાં આવેલ, જેનું ફાયનલ પ્લોટ મુજબનું
ક્ષેત્રફળ ૧૬૮૮૫ ચો.મી. છે તે બીનખેતીની જમીન તથા તેના લાગતાં વળગતાં અંદરના
તથા બહારના તમામ હકકો સાથે કુલ્લે દરોબસ્ત.

ફર્સ્ટ અને સેકન્ડ

બેઝમેન્ટ :- દાદર, પેસેજ, ખુલ્લુ પાર્કિંગ, લીફ્ટ વિગેરે કે જે પ્લાનમાં
બતાવેલા છે.

ગ્રાઉન્ડ ફ્લોર :- દાદર, પેસેજ, પાર્કિંગ, લીફ્ટ, રાસુકી સગવડો તથા "એ" થી
"એલ" બિલ્ડીંગ જે પ્લાનમાં દર્શાવ્યા મુજબ.

પહેલા માળથી

ઉપરના માળ :- પેસેજ, દાદર, લીફ્ટ, એ.સી.ના આઉટડોર મિલકત મુકવાના
ડક તથા "એ" થી "એલ" બિલ્ડીંગ જે પ્લાનમાં દર્શાવ્યા મુજબ.

મજકુર યોજનાની ચર્તુદિશા નીચે મુજબ છે :

ઉત્તરે : ફાયનલ પ્લોટ નંબર : ૨૧૭

દક્ષિણે : ફાયનલ પ્લોટ નંબર : ૧૧૦
પુર્વે : ૪૫ મીટરનો જાહેર રસ્તો
પશ્ચિમે : ૨૪ મીટરનો જાહેર રસ્તો

ઉપરની વિગતો આ વેચાણ દસ્તાવેજ હમોએ હમારી રાજીબુશીથી તથા અકકલ હોશીયારીમાં વાંચી, વંચાવી, સમજી, વિચારી, કોઈના કોઈપણ જાતના દાબ-દબાણ કે પ્રલોભન વિના તન અને મનની સ્વસ્થ અને સાવધ અવસ્થામાં, બીનકેફ હાલતમાં તમોને કરી આપ્યો છે જે હમોને કબુલ, મંજુર અને બંધનકર્તા છે સહી અને થાય સહી અને રહેશે સહી.

અત્રે.....મતુ તત્રે.....શાખ

રાજહંસ ઈન્ફ્રાકોન (ઈન્ડિયા) પ્રા.લિ.

ના અધિકૃત વ્યક્તિ :

મનહરભાઈ મંછુભાઈ કંથારીયા

.....

.....

.....

વેચાણ આપેલ મિલકત/ફલેટનો ફોટોગ્રાફસ

લખી આપનાર તથા લખાવી લેનારની સહી, ફોટા તથા અંગુઠાના નિશાનની યાદી

લખી આપનાર : રાજહંસ ઈન્ફ્રાકોન (ઈન્ડિયા) પ્રા.લિ.ના એક અધિકૃત વ્યક્તિ :

મનહરભાઈ મંછુભાઈ કંથારીયા

સહી :

અંગુઠાનું નિશાન

લખાવી લેનાર :

સહી :

અંગુઠાનું નિશાન

દસ્તાવેજ નંબર : તા

:: પરિશિષ્ટ ::

નોંધણી અધિનિયમ - ૧૯૦૮ ની કલમ-૩૪ ની પેટા કલમ-૩ મુજબનું ચેકલીસ્ટ

અ.નં.	પ્રશ્ન	જવાબ (હા કે ના)
	લખી આપનાર, સંમતિ આપનાર કે તેઓના કુ.મુ.ને પુછવાના પ્રશ્નો :	
૧.	તબદીલી લેખમાં જણાવેલ વિગતોનું વર્ણન મુજબ શહેર સુરત, તાલુકો મજુરાના મોજે ગામ આભવાના સરવે નંબર-૩૮૮/ પૈકી ૨, જેનું ક્ષેત્રફળ ૧૮૦૭૧ ચો.મી., જેને ટી.પી.સ્કીમ નંબર-૨૬ (આભવા) લાગુ પડતાં એફ.પી.નંબર-૮૮ આપવામાં આવેલ, જેનું ફાયનલ પ્લોટ મુજબનું ક્ષેત્રફળ ૧૬૮૮૫ ચો.મી. છે તે બીનખેતીની જમીન ઉપર આયોજીત <u>રાજહંસ સિન્ફોનીયા</u> ના નામથી ઓળખાતી યોજનામાં _____ ટાવરમાં _____ માળ ઉપર આવેલ ફ્લેટ નંબર : _____ વાળી મિલકત, જેનું બિલ્ડઅપ એરિયા મુજબનું ક્ષેત્રફળ _____ ચો.મી. તથા કારપેટ એરિયા મુજબનું ક્ષેત્રફળ _____ ચો.મી. છે તે મિલકત તથા તળની જમીનમાં વગર વહેંચાયેલાં પ્રમાણસરના હિસ્સાવાળી જમીન સહિતની મિલકત તથા તેના લાગતા વળગતા અંદરના તથા બહારના તમામ હકકો સહિતની મિલકત તમોએ વેચાણ કરેલ છે કે કેમ ?	
૨.	લેખમાં દર્શાવ્યા મુજબ _____ ચો.મી. વાળી મિલકત માટે લેખ કરી આપેલ છે ?	
૩.	લેખમાં જણાવેલ વિગતે અવેજની રકમ તમોને મળેલ છે ?	
૪.	લેખમાં દર્શાવેલ વિગતો વાંચી, વંચાવીને, સમજી, વિચારીને તમે પોતે જાતે જ સહી/અંગુઠાની છાપ કરેલ છે તે તમે કબુલ રાખો છો ?	
૫.	ઓળખાણ આપવા સારું તમને ઓળખતા હોય તેવી વ્યક્તિઓ સાથે લાવ્યા છો ?	
	ઓળખાણ આપનારને પુછવાના પ્રશ્નો :	
૧.	દસ્તાવેજ લખી આપનાર વ્યક્તિ/ઓ કે જેઓએ કબુલાત આપી તેઓને તમે જાતે ઓળખો છો ?	
૨.	દસ્તાવેજમાં લખેલ નામ અને કબુલાત આપનાર વ્યક્તિ/ઓ એક જ છે ?	
૩.	કોઈ વ્યક્તિએ ખોટું નામ ધારણ કરીને કબુલાત આપી નથી એવી તમે ખાતરી આપો છો ?	

લખી આપનારની સહી

ઓળખાણ આપનારની સહી

સબ-રજીસ્ટ્રારની સહી
